

آہ! سید ذوالکفل بخاری

روف طاہر☆

ابھی تو یا ر طرحدار طاہر جبیل اور وضد اور وسر اپا اعسرا قاری ٹکلیل کی جدائی کے زخم بھرے نہیں تھے کہ سید ذوالکفل بخاری بھی ایک گہر اگھا دے گئے۔ ۳۹ سالہ سیدزادے کی اچانک رحلت کی خبر، جس نے بھی سنی، دل تھام لیا۔ ڈاکٹر عرفان ہاشمی نے فون پر تصدیق چاہی اور ہاں میں جواب پا کر بے ساختہ پکارا ہے: خوش درخیل و لے شعلہ مستحب بود۔ ڈاکٹر ہاشمی میں مزید کچھ کہنے سننے کا یارانہ تھا۔ بھر آئی ہوئی آواز میں خدا حافظ ہی کہہ پائے اور فون بند کر دیا۔

تقریباً سات سال ہوتے ہیں، سعودی وزارت تعلیم نے ابتدائی مدارج سے ہی سعودی بچوں کو انگریزی سکھانے کے لیے پاکستان سے لگ بھگ اڑھائی سو اساتذہ کا انتخاب کیا۔ یہ کالجوں کے نوجوان اساتذہ تھے۔ ان میں سید ذوالکفل بخاری بھی تھے جو ان دونوں ملتان کے ایک سرکاری ادارے میں انگریزی کے پیکھار تھے۔ رصیغیر کے بے مثل خطیب اور تحریک آزادی میں ”احرار“ کے قافلہ سالا رسید عطاء اللہ شاہ بخاری کے نواسے..... لیکن یہ محض ”پرم سلطان بود“ والا معاملہ نہیں تھا۔ ذوالکفل اپنی ذاتی خوبیوں اور صلاحیتوں کے ساتھ خود کو اس عظیم خانوادہ کے لائق و فاقع سپوتوں کا ہلوا نے کے حقدار تھے۔

سعودی عرب ملازمت کے لیے آنے والے اکثر افراد کے ذہن میں حریمین کی قربت کا خیال ہوتا ہے۔ ذوالکفل کو بھی یہی گمان تھا۔ لیکن یہاں ان کا تقرر منطقہ تیوک کے قبیلے املج میں ہوا۔ مدینہ منورہ سے تقریباً ۳۵۰ اور مکہ مکرمہ سے ۵۰۰ کلومیٹر دور چند ہزار نقوش پر مشتمل یہ سالی قبیلہ اپنی سربراہی و شادابی کے باعث خاصاً پُرکشش ہے۔ لیکن ذوالکفل کی تقشی کا سبب کچھ اور بھی تھا۔ یہاں ان کے علمی و ادبی ذوق اور تحقیق و جتوں کے شوق کا سامان نہیں تھا، جب تک فیصلی پاکستان میں تھی، وہ ویک ایڈٹ پر عموماً جدہ کا رخ کرتے۔ نمازِ جمعہ کی حرم کی میں ادا یگی کے علاوہ ان کا پیشہ وقت طاہر جبیل (مرحوم) کی ادبی بیہک میں گزرتا۔ یہاں جدہ کی علمی و ادبی شخصیات سے گفتگو رہتی۔ عمرے کے لیے پاکستان سے آئے ہوئے کسی شاعر یا ادیب سے بھی یہاں ملاقات ہو جاتی۔ جدہ کے بک شائز پر پاکستان سے آئی ہوئی کوئی نئی کتاب دستیاب ہوتی تو اسے خرید لیتے۔ ہفتے کے باقی پانچ دنوں کے لیے سیرابی کا اہتمام کر کے واپس املج پلے جاتے۔ وہ حکماء تعلیم پنجاب سے ”ٹولی رخت“ پر تھے۔ یوں پاکستان میں ان کی سرکاری ملازمت محفوظ و مامون تھی۔

املج کے چھوٹے سے قبیلے میں ان کی علمی و ادبی صلاحیتوں کے انبہار اور فروع کے لیے کچھ نہ تھا۔ ائمہ بار وطن والپسی کا سوچا، پھر یہ سوچ کر ارادہ ملتوی کر دیا کہ شاید حریمین کی قربت کی تڑپ رنگ لے آئے اور اللہ تعالیٰ مکہ مکرمہ اور مدینہ منورہ میں قیام کی کوئی صورت پیدا کر دے۔ ۲۰۰۸ء میں ان کے نالوں کا جواب آگیا۔ مکرمہ کی اُم القریٰ یونیورسٹی میں انگریزی کے اردو بیگزین، جدہ

استاد کی حیثیت سے ان کا انتخاب ہو گیا تھا۔ اُم القریٰ یونیورسٹی میں ملازمت کے لیے نیا دینہ اسلام آباد میں سعودی سفارت

خانے سے لگنا تھا۔ انہوں نے اُملج والی ملازمت سے استغفاری دیا اور نئے ویزے کے لیے پاکستان روانہ ہو گئے، لیکن عشق کا امتحان ابھی ختم نہیں ہوا تھا۔ نئے ویزے میں کچھ تکمیلی مسائل حائل ہو گئے تھے۔ اس دوران ذوالکفل سے فون پر عموماً رابط ہوتا۔ ایک روز میں نے کہا: شاہ جی! پریشانی کی کیا بات ہے، آپ کی سرکاری ملازمت محفوظ ہے، اسے جوائن کر لیں، اور اب تو کافی اساتذہ کی تجوہ اہیں بھی اچھی خاصی ہیں۔ خانوادہ رسول ویسے بھی سیر چشم واقع ہوا ہے۔ آپ انگریزی کے استاد ہیں۔ دو تین ساتھیوں کے ساتھ مل کر شام کو انگلش اکیڈمی کھول لیں۔ اس بھیڑے میں نہ پڑنا چاہیں تو کسی پرائیوریٹ ادارے میں ایک دوپریڈ لے لیا کریں۔ آپ کے لیے ملتان ہی سعودی عرب ہو جائے گا۔

لیکن ذوالکفل کی ترپ سعودی ریالوں کے لیے تو نہیں تھی۔ مجھے یاد آیا ایک بار انہوں نے کہا تھا، حریمین کی قربت ان کے لیے کسی بھی نعمت، کسی بھی دولت سے بڑھ کر ہے۔ ”یوں لگتا ہے بہاں کی مٹی مجھے اپنی طرف کھینچتی ہے۔“ یہ مٹی ہے بھی تو نہیں کی۔“ میں نے جواب دیا تھا۔۔۔ پھر اس سال مارچ میں ویزہ لگ گیا اور ذوالکفل اپنے خوابوں کی سرز میں میں واپس آگئے۔ اب وہ بہت خوش تھے، جیسے دولت کو نہیں مل گئی ہو۔ انہوں نے محلہ عزیزیہ میں گھر لیا، جو حرم سے پانچ سال منٹ کی مسافت پر تھا۔ یوں بھی ہوتا کہ رات کے کسی پھر دل بے تاب مچل امتحنا اور ذوالکفل حرم کا رخ کرتے۔ ڈھلتی شب کے اس پھر طوفاف کا اپنا لطف تھا۔ ہجوم نہ ہونے کے باعث جو اسود کو بوسہ دینا بھی آسان تھا اور غلاف کعبہ سے لپٹ کر دیتک آہ وزاری میں بھی کوئی محل نہ ہوتا۔ صحن حرم میں بیٹھ کر کعبے کو دیکھتے رہنے کا اپنا ہی لطف تھا۔ ذوالکفل ان نعمتوں سے خوب فیضیاب ہوتے۔ میں جدہ سے روانہ ہوتے ہوئے فون پر رابطہ کرتا تو حرم کے اندر یا اس کے قرب و جوار میں کوئی جگہ میٹنگ پوائنٹ کے طور پر طے پاتی۔ حرم کے اندر یا اس کے قرب و جوار میں پاکستان سے آئی ہوئی کسی علمی و ادبی شخصیت پر نظر پڑتی تو ذوالکفل اسے جایتے۔ یہ صورتحال ان کے لیے ”اضافی کشش“ کا باعث تھی۔

اس سال جون کے اوائل میں ڈاکٹر رفیع الدین ہاشمی کے ساتھ ایسی ہی ایک طویل نشست میں ان سطور کے رقم کو بھی شرکت کا موقع ملا۔ جدہ میں کوئی علمی و ادبی تقریب ہوتی تو ذوالکفل اس میں شرکت کا بھی اہتمام کرتے۔ انھیں نام و نمود سے حتی الامکان گریز ہوتا۔ ان کی خواہش ہوتی کہ پچھلی نشستوں پر بیٹھ کر خاموشی سے استفادہ کرتے رہیں۔ احباب بہ اصرار اگلی قطار میں لاتے۔ کسی پروگرام میں ان کی تقریب ہوتی تو کامیاب ترین مقرر وہی ہوتے۔ وہ خطیب پر صیغہ سید عطاء اللہ شاہ بخاری کے نواسے تھے۔ شاہ جی کے بعد، ان کے صاحبزادگان سید عطاء المعمم بخاری، سید عطاء الحسن بخاری، سید عطاء المون بخاری اور سید عطاء المہین بخاری نے بھی خطابت کی اس شمع کو روشن رکھا۔ لیکن ذوالکفل کی خطابت کا رنگ مختلف تھا۔ کسی سیمنار، کسی کانفرنس میں ان کی تقریب اپنے ”مواد“ کے علاوہ ”انداز“ میں بھی ایک پروفیسر اور اسکالر کارنگ لیے ہوتی۔ وہ روشنیم پر مگر برسانے اور گلے کے پورے زور سے حاضرین کے لیے سمع خراشی کا باعث بننے کی بجائے دھیئے لمحے میں الفاظ کے مناسب زیر و بم کے ساتھ سامعین کو مسحور کر دیتے۔ زور خطابت اور شور خطابت کے مجایے استدلال کے ساتھ اپنی بات کو آگے بڑھاتے اور سامعین کو مٹھی میں کر لیتے۔ وہ انگریزی کے استاد تھے، لیکن اردو میں تقریب کرتے ہوئے انگریزی سے مکمل پر ہیز کرتے۔

وہ دوستوں کے دوست تھے ہی، دشمنوں کے بھی دوست تھے کہ ان کے لیے بھی اس کے ہاں خیرخواہی کے سوا کوئی جذبہ نہ تھا۔ وہ انسانی تعلقات کے حوالے سے وسیع امشرب تھے۔ زابدوں کے علاوہ رند بھی ان کے حلقة احباب میں شامل تھے کہ وہ انسانوں سے مایوس نہیں ہوتے تھے۔ کیا خبر کب انسانی فطرت کا خیر، شر کے جذبے پر غالب آجائے۔ جنگ / نیوز والے رووف کلاسرا، فکر و نظر میں بعد امشرقین کے باوجود ان کے قریبی دوستوں میں شامل تھے۔ وہ اپنے مسائل کے حوالے سے دوستوں کو آزمائش میں ڈالنے سے حتی الامکان گریز کرتے، لیکن ان کے مسائل میں بڑھ چڑھ کر دلچسپی لیتے۔ ان کے منکے کو اپنا مسئلہ بنایتے اور جب تک اسے حل نہ کر لیتے، چین سے نہ بیٹھتے۔ صاحب تدبیر ایسے کہ پیچیدہ مسائل کا حل چلکیوں میں ڈھونڈ کاتے۔ انگریزی کے علاوہ اردو ادب پر بھی گہری نگاہ تھی۔ اقبالیات سے خصوصی شغف تھا۔ ڈاکٹر رفیع الدین ہاشمی سے مکہ مکرمہ والی نشست میں اور گزشتہ ماہ ڈاکٹر خورشید رضوی کے ساتھ جدہ کی نشتوں میں بھی پیشتر گفتگو اقبالیات ہی کے حوالے سے ہوئی۔

وہ غزل بھی کہہ لیتے تھے، لیکن زیادہ تر آزاد نظم ہی کبی اور اس پر اصحاب نقد و نظر سے داد و تحسین بھی پائی۔ ام القری یونیورسٹی میں مدرسی سرگرمیوں کے علاوہ مختلف تصنیفی، تالیفی اور تحقیقی منصوبوں پر بھی کام کر رہے تھے۔ اس میں سعودی عرب کے قدیم ادب و ثقافت پر کام بھی تھا، جس میں انھیں ملتان کے پروفیسر ڈاکٹر اسلام انصاری اور پاکستان انٹرنیشنل سکول جدہ کے ڈاکٹر امیاز بلوج کا تعاون بھی حاصل تھا۔ سعودی عرب میں اردو ادب پر کام کا ارادہ بھی رکھتے تھے۔ گورنمنٹ کالج سول لائنز ملتان کے پروفیسر محمود الحسن اردو ادب و خطابت کی روایت میں سید عطاء اللہ شاہ بخاری کی خدمات پر پی ایچ ڈی کر رہے تھے کہ اسی دوران آسمانوں سے بلا و آگیا۔ اس ادھورے کام کی تکمیل بھی ذوالکفل کے پیش نظر تھی۔ لیکن ادھر مہلت عمل ختم ہو گئی تھی۔ ۱۵ نومبر کو نماز ظہر پڑھ کر یونیورسٹی سے گھر کے لیے روانہ ہوئے۔ ابھی راستے ہی میں تھے کہ دوسری سمٹ سے آنے والی ایک تیز رفتار گاڑی اُن کی کار سے آنکھ رائی اور بندہ اپنے رب کے حضور حاضر ہو گیا۔ وصیت تھی کہ اگر سرزی میں حرم میں موت آئے تو یہیں دن کر دیا جائے۔ نماز فجر کے بعد حرم میں نمازِ جنازہ ہوئی اور جنت المعلی میں آسودہ خاک ہو گئے:

پہنچی وہیں پہنچا جہاں کا خیر تھا

(روزنامہ اردو نیوز جدہ، ۱۹ نومبر ۲۰۰۹ء)

(روزنامہ پاکستان ۲۰ نومبر ۲۰۰۹ء)